




வைத்தியருடன்

உரையாடலை செவிமடுப்போம், சோடிகளாக இணைந்து
உரையாடுவோம்.



பெயர் என்ன?

நந்தினி

வயது

முப்பது வயது.

என்ன வருத்தம்?

காய்ச்சலும், இருமலும், வாந்தியும்.

எத்தனை நாளாய்.

நேற்று இரவில் இருந்து.

சரி..... ஆ..... காட்டுங்க..... நல்லாய் மூச்செடுத்து விடுங்க.

இரவு முழுவதும் காய்ச்சல் இருந்ததா?

ஓ..... டொக்டர். நடுக்கத்தோடு காய்ச்சல் இருந்தது.

மருந்து எடுக்க இல்லையா?

பனடோல் குடிச்சன். காய்ச்சல் விட இல்லை.

இந்த மருந்தை மூன்று நாள் குடிக்க வேணும். காலமை, பகல், இரவு மூண்டு வேளையும் சாப்பாட்டுக்குப் பின் குடியுங்க.

டொக்டர் எல்லாச் சாப்பாடும் சாப்பிடலாமா?

இல்லை, இல்லை எண்ணெய்ச் சாப்பாடுகள், உறைப்புச் சாப்பாடுகள் சாப்பிட வேண்டாம்.

சரி டொக்டர்.

இரவு 10 மணிக்குப் பிறகு ஒண்டும் சாப்பிட வேண்டாம்.

ஏன் டொக்டர்

இரத்தம் சோதிக்க வேணும். கட்டாயம் காலமை 10 மணிக்கு வாங்க.

அப்ப வாறன் டொக்டர்.

சரி, இந்தத் துண்டு பிரசுரத்தை வாசியுங்கோ.

டெங்கு ஒழிப்போம்! உயிர் காப்போம்!



டெங்கு பயங்கரமானது.
உயிரைக் கொல்லும்.
டெங்குவிலிருந்து
எங்கள் பிள்ளைகளைக் காப்போம்.

காப்பது எப்படி?

டெங்கு நுளம்புகள் சுத்தமான
நீர் தேங்கிய இடங்களில் முட்டையிட்டுத்
தமது இனத்தைப் பெருக்குகின்றன.
எனவே,
நீர் தேங்கி நிற்கும் இடங்களை ஒழிப்போம்.

சிரட்டைகள், யோக்கட் கப், டயர்கள்
முதலியவற்றை அகற்றுவோம்.



நோயற்ற வாழ்வே! குறைவற்ற சிசுவம்.

கொழும்பு மாநகர சபை.

செயற்பாடு - 01

பின்வரும் வினாக்களுக்கு விடை எழுதுங்கள்.

1. நோயாளிக்கு ஏற்பட்டுள்ள வருத்தங்கள் யாவை?
2. நோயாளி எத்தனை நாட்களுக்கு மருந்து குடிக்க வேண்டும் என்று கூறப்பட்டுள்ளது?
3. நோயாளி செய்யவேண்டிய பரிசோதனை யாது?
4. நோயாளிக்கு வைத்தியரால் கூறப்பட்ட ஆலோசனைகள் யாவை?

செயற்பாடு - 02

உரத்து வாசியுங்கள், பேசுங்கள்.

எண்ணெய்ச் சாப்பாடுகள்
உறைப்புச் சாப்பாடுகள்
குளிரான சாப்பாடுகள்
பத்து மணிக்குப் பின்பு

ஒண்டும் சாப்பிட
வேண்டாம்.

இளநீர்
குளிர்மானங்கள்

குடிக்க வேண்டாம்.

மருந்து

சாப்பாட்டிற்கு முன்பு
சாப்பாட்டிற்குப் பின்பு
காலைச் சாப்பாட்டிற்கு முன்பு / பின்பு
பகல் சாப்பாட்டிற்கு முன்பு / பின்பு
இரவுச் சாப்பாட்டிற்கு முன்பு / பின்பு
காலையில் மட்டும்
மாலையில் மட்டும்
இரவு மட்டும்

குடியுங்க.

பேச்சு வழக்கு

பேர்

டொக்டர்

மூண்டு

வேணும்

காலமை

குடியுங்க

தண்ணி

எடுங்க

ஒண்டும்

வாங்க

எழுத்து வழக்கு

பெயர்

வைத்தியர்

மூன்று

வேண்டும்

காலையில்

குடியுங்கள்

தண்ணீர்

எடுங்கள்

ஒன்றும்

வாருங்கள்

செயற்பாடு - 03

பேசிப் பழகுங்கள், எழுதிப் பழகுங்கள்.

- ★ நான் நேற்றுக் காலை மருந்து குடித்தேன்.
- ★ நான் இன்று காலை மருந்து குடிக்கின்றேன்.
- ★ நான் நாளை காலை மருந்து குடிப்பேன்.

- ★ நான் நேற்றுக் காலை பாடம் படித்தேன்.
- ★ நான் இன்று காலை பாடம் படிக்கின்றேன்.
- ★ நான் நாளை காலை பாடம் படிப்பேன்.

- ★ நான் நேற்று மாலை விளையாடினேன்.
- ★ நான் இப்பொழுது விளையாடுகின்றேன்.
- ★ நான் நாளை காலை விளையாடுவேன்.

செயற்பாடு - 04

பொருத்தமான சொற்களைக் கொண்டு வாக்கியங்களைப் பூரணப்படுத்தி வாசியுங்கள்.

(நாளை காலை, நேற்று இரவு, இப்பொழுது, சாப்பாட்டிற்கு முன்பு, சாப்பாட்டிற்குப் பின்பு , மாலையில்)

1. நோயாளி _____ நன்றாகத் தூங்கவில்லை.
2. நோயாளி _____ மருந்து குடிக்க வேண்டும்.

3. நாங்கள் _____ பாடம் படிக்கின்றோம்.

4. அப்பா _____ வேலைக்குப் போவார்.

5. நான் _____ பழம் சாப்பிட்டேன்.

6. பிள்ளைகள் _____ விளையாடுவார்கள்.

செயற்பாடு - 05

சோடிகளாக இணைந்து தபாற்கந்தோரில் இடம்பெறும் உரையாடல் ஒன்றை எழுதுங்கள்.

செயற்பாடு - 06

சோடிகளாகி எழுதிய உரையாடலைப் பாத்திரம் ஏற்று நடியுங்கள்.

செயற்பாடு -7

“டெங்கு நோயை ஒழிக்க ஒத்துழைப்போம்” என்ற தலைப்பில் குழுவாகத் துண்டுப்பிரசுரம் ஒன்றைத் தயாரியுங்கள்.